



नगर निगम, शाहजहाँपुर।
प्रेस विज्ञप्ति
दिनांक 15.01.2021



- क्वालिटी काउन्सिल ऑफ इंडिया(क्यू0सी0आई0) द्वारा नगर निगम, शाहजहाँपुर ओ0डी0एफ0 प्लस घोषित किया गया।
- नगर आयुक्त महोदय द्वारा आज दिनांक 15.01.2021 को नगर निगम द्वारा कराये जा रहे विकास कार्यों का किया गया। निरीक्षण।
- नगर आयुक्त महोदय द्वारा आज दिनांक 15.01.2021 को सिंचाई विभाग स्थित नंदीशाला का किया गया निरीक्षण।

1. नगर निगम, शाहजहाँपुर का विभिन्न मानको के तहत सर्वे दिनांक 17-18 नवम्बर 2020 को क्वालिटी काउन्सिल ऑफ इंडिया (क्यू0सी0आई0) की टीम के द्वारा किया गया। टीम द्वारा मो0 अजीजगंजगंज, अजीजगंज समीप मा0 कॉशीराम कालोनी की मलीन बस्तियों, अब्दुल्लागंज, ख्वाजाफिरोज, इन्दिरानगर, लौका वार्ड के आवासीय क्षेत्र, रौजा मण्डी, मोहम्मदजई, चौक बाजार के व्यवसायिक क्षेत्र हनुमत धाम शहीद पार्क राम प्रसाद विस्मिल पार्क, मछली मार्केट, सार्वजनिक क्षेत्र, रोडवेज बस स्टॉप, रेलवे स्टेशन, ट्रॉसपोर्ट क्षेत्र, गर्गनदी, खन्नौत नदी, नदी क्षेत्र, अजीजगंज रोड, सिंजई, रोड बाजूजई पेशावरी रोड, स्टेशन रोड, काली मन्दिर रोड, फायर स्टेशन क्षेत्र की सफाई व्यवस्था, सामुदायिक शौचालय/सार्वजनिक शौचालय एवं यूनिरल टॉयलेट की स्वच्छता का निरीक्षण किया गया, जिसके आधार पर नगर निगम शाहजहाँपुर को ओ0डी0एफ0 प्लस घोषित किया गया। मा0 श्री सुरेश कुमार खन्ना, मंत्री, वित्त संसदीय कार्य एवं चिकित्सा शिक्षा विभाग उ0प्र0 द्वारा इस उपलब्धि पर जिलाधिकारी/प्रशासक एवं नगर आयुक्त महोदय व उनकी टीम को बधाई दी गई। जिलाधिकारी/प्रशासक महोदय द्वारा भी नगर निगम की टीम को बधाई दी व सराहना की गई। नगर आयुक्त महोदय द्वारा नगर निगम, शाहजहाँपुर को ओ0डी0एफ0 प्लस होने पर स्वच्छ सर्वेक्षण- 2021 के लिए बड़ी उपलब्धि बताया। इसका श्रेय उन्होंने नगर निगम की टीम वर्क को दिया तथा जनता का आभार भी व्यक्त किया। नगर आयुक्त महोदय द्वारा इस कार्य में योगदान देने वाले कर्मचारियों/नागरिकों एवं संस्थाओं को सम्मानित किया जायेगा। नगर आयुक्त महोदय द्वारा नगर के सम्मानित नागरिकों से नगर निगम, शाहजहाँपुर को स्वच्छ सर्वेक्षण-2021 की राष्ट्रीय प्रतियोगिता में सम्मानजनक स्थान दिलाये जाने हेतु सिटीजन फीडबैक में स्वयं एवं परिवार के सभी सदस्यों द्वारा प्रतिभाग करते हुये पूछे गये प्रश्नों के सकारात्मक उत्तर देने की अपील की गई।

2. नगर आयुक्त महोदय द्वारा आज दिनांक 15.01.2021 को नगर निगम द्वारा कराये जा रहे विकास कार्यों का निरीक्षण किया गया। जिसके अन्तर्गत ककरा काकर कुण्ड में निर्माणाधीन गेस्ट हाउस, इलेक्ट्रिक बस स्टेशन एवं एम0 आर0एफ0 का निरीक्षण किया गया। निरीक्षण के दौरान निरीक्षण स्थलो पर हो रहे निर्माण कार्य की जानकारी ली गई तथा नगर आयुक्त महोदय द्वारा निर्माणाधीन कार्यों का नियमित निरीक्षण करने एवं गुणवत्तापूर्ण कार्य सुनिश्चित कराये जाने हेतु मुख्य अभियन्ता (सिविल) एवं महाप्रबन्धक (जल) को निर्देशित किया गया। इसके अतिरिक्त निर्धारित समय के अन्दर कार्य पूर्ण किये जाने हेतु वर्तमान संसाधन को बढ़ाते हुये तेजी से काम किये जाने हेतु कार्यदायी संस्था को निर्देशित किया गया। निरीक्षण के समय-अपर नगर आयुक्त श्री एस0के0सिंह, मुख्य अभियन्ता श्री दिनेश चन्द्र सचान, महाप्रबन्धक (जल) श्री वी0एन0 द्विवेदी एवं अन्य अधिकारी एवं कर्मचारीगण उपस्थित रहे।

3. नगर आयुक्त महोदय द्वारा आज दिनांक 15.01.2021 को सिंचाई विभाग स्थित नंदीशाला का किया गया निरीक्षण। निरीक्षण के दौरान नगर आयुक्त महोदय द्वारा मकर संक्रान्ति के उपलक्ष्य में नंदीशाला में गौवंशीयो को खिचड़ी, गुड़ एवं हरी सब्जियाँ खिलाकर गौसेवा की गई। निरीक्षण के दौरान नगर आयुक्त महोदय द्वारा नंदीशाला नियमित साफ-सफाई कराने एवं शुद्ध पेयजल की व्यवस्था कराने के लिये महाप्रबन्धक (जल) को निर्देशित किया गया। इसके साथ ही टंड से बचाव हेतु नियमित रूप से अलाव जलाने एवं बीमार तथा कमजोर गौवंशीयो को कम्बल, रजाई की व्यवस्था हेतु सम्बन्धित को निर्देशित किया गया। बीमारी पशुओ को नियमित रूप से इलाज करने के लिये एवं दवा उपलब्ध कराये जाने हेतु निर्देशित किया गया। हरा-चारा की व्यवस्था पर्याप्त मात्रा में कराये जाने हेतु भी निर्देशित किया गया। निरीक्षण के समय-अपर नगर आयुक्त श्री एस0के0सिंह, मुख्य अभियन्ता श्री दिनेश चन्द्र सचान, महाप्रबन्धक (जल) श्री वी0एन0 द्विवेदी एवं गौ-सेवक उपस्थित रहे।

उप नगर आयुक्त
नगर निगम, शाहजहाँपुर